

ಪೂರಕ ಓದು :

(ಈ ಹಾಡನ್ನು ಎಲ್ಲರೂ ಕೂಡಿ ಹಾಡಿ ನಲಿಯಿರಿ ಹಾಗೂ ಪ್ರಸ್ತುತ ಗದ್ಯದಲ್ಲಿನ ವಿಚಾರಗಳೊಂದಿಗೆ ಇರುವ ಸಾಮ್ಯತೆಯನ್ನು ಗಮನಿಸಿರಿ.)

### ಇಲಿಯ ಸಹಾಯ

ಒಂದಾನೊಂದು ಕಾಡಿತ್ತು  
ಕಾಡಲಿ ಸಿಂಹ ಒಂದಿತ್ತು  
ಮರದಡಿ ತಾನು ಮಲಗಿತ್ತು  
ಮೈಮೇಲೆ ಇಲಿಯು ಕುಳಿತಿತ್ತು || ೧ ||

ಸಿಂಹಕೆ ಸಿಟ್ಟು ಬಂದಿತ್ತು  
ಗಪ್ಪನೆ ಇಲಿಯ ಹಿಡಿದಿತ್ತು  
ಕ್ಷಮಿಸು ಸಿಂಹ ಬಿಟ್ಟುಬಿಡು  
ಮುಂದೆ ಸಹಾಯ ಮಾಡುವೆ  
ದೈನ್ಯದಿ ಇಲಿಯು ಕೇಳಿತ್ತು || ೨ ||

ಗಹಗಹಿಸಿ ಸಿಂಹ ನಕ್ಕಿತ್ತು  
ನಿನ್ನ ಸಹಾಯ ನನಗಂತು?  
ಹೋಗಲೇ ಪುಟ್ಟ ಬದುಕಿಕೋ  
ಜಂಭದಿ ಸಿಂಹ ಕಳಿಸಿತ್ತು || ೩ ||

ಮತ್ತೊಮ್ಮೆ ಸಿಂಹ ಮಲಗಿತ್ತು  
ಬಲೆಯಲಿ ಅದು ಸಿಲುಕಿತ್ತು  
ತಕ್ಷಣ ಇಲಿಯು ಬಂದಿತ್ತು  
ಹಲ್ಲಲಿ ಬಲೆಯ ಕಡಿದಿತ್ತು || ೪ ||

ಬಲೆಯಿಂದ ಸಿಂಹವ ಬಿಡಿಸಿತ್ತು  
ಸಿಂಹದ ಜಂಭ ಇಳಿದಿತ್ತು  
ಹಿರಿದು-ಕಿರಿದು ಭೇದವು ಇಲ್ಲ  
ಎಂಬ ಪಾಠವ ಕಲಿತಿತ್ತು. || ೫ ||

- ಗೀತಾ ಕೋಗಲಾರು

